



የኢትዮጵያ አርቲፊሻል ኢንተለጀንስ ኢንስቲትዩት የዳታ ሴንተርዲቬዥን **2018** በጀት ዓመት ዕቅድ

2018 ዓ.ም

አዲስ አበባ

Table of Contents

1. መግቢያ

መግቢያ

በአለም እጅግ ተጽዕኖ ፈጣሪ በመሆን ትኩረት የተሰጠውና ወደፊት በሀገራት መካከል የኃይል፣ የአቅም፣ የኢኮኖሚ የበላይነት ማሳያ ተብለው ከተለዩ የቴክኖሎጂ ምርምሮች ውስጥ ዋነኛ እና እንደ የአራተኛው አብዮት ትሩፋት የሚታየው የአርቲፊሻል ኢንተለጀንስ ቴክኖሎጂ መሆኑ ይታወቃል። ይህ ዘርፍ በተለይ ለታዳጊ ሀገራት ይዞት የመጣው መልካም ተስፋ የጤና አጠባበቅን የሚያሻሽሉ፣ የግብርና ምርትና ምርታማነትን የሚጨምሩ፣ የአገልግሎት አሰጣጥን ቀልጣፋ የሚያደርጉ፣ በማዕድንና ማኑፋክቸሪንግ ዘርፍ ጥራታቸውን የጠበቁ ምርቶች በአጠረጴዛ በአነስተኛ ወጪ ሊያበረክቱ የሚችሉ፣ የሜትሮሎጂ መረጃዎችን በመተንተን ለአደጋ ቅድመ ትንበያና ጥንቃቄ የሚረዱ፣ የትራንስፖርት አገልግሎትንም ቀላልና ቀልጣፋ የሚያደርጉ ቴክኖሎጂዎችን ይዞ የመጣ በመሆኑ በርካታ ሀገራት ለዘርፉ ከፍተኛ የሚባል መዋዕለ ንዋይ እያፈሰሱ ይገኛሉ።

በአሁኑ ወቅት ሀገራችንን እየተፈታተኑ ካሉ ተግዳሮቶች መካከል ድህነት፣ የህዝብ ቁጥር በፍጥነት መጨመር፣ ሥራ አጥነት፣ የከባቢ የአየር ንብረት ለውጥ ጥቂቶች ናቸው። ከእነዚህ ችግሮች ባሻገር የኢኮኖሚው መሠረት የሆነው ግብርና ዘመናዊ አለመሆን እና ምርታማነቱን በሚፈታተኑ ማነቆዎች መያዙ ከተጋረጡብን ታላላቅ ፈተናዎች ውስጥ ዋነኛው ነው። በመሆኑም ሀገራችንና ህዝቦቿን ከድህነት ለማውጣት፣ በምግብ ራስን ለመቻል እና ዘላቂ ኢኮኖሚያዊ ዕድገት ለማምጣት ግብርና መር የነበረውን ኢኮኖሚ ወደ ግብርና መር ኢንዱስትሪ ለማሳደግ ያለሰለሰ ጥረት እየተደረገ ሲሆን፤ ይህም በተከታታይ እየተተገበሩ ባሉት የዕድገትና ትራንስፎርሜሽን ዕቅዶች በመፈፀም ላይ ይገኛል። በቀጣይም የሀገሪቱ ኢኮኖሚ ላይ ጠንካራ መሠረት ለመጣል እና ዘላቂነት ያለውን ልማት ተግባራዊ ለማድረግ የዘመናዊ ቴክኖሎጂ ምርምርና ልማትን ማስፋፋት ከፍተኛ ትኩረት ተሰጥቶት እየተሰራበት ይገኛል።

የኢትዮጵያ ሳይንስ፣ ቴክኖሎጂና ኢኖቬሽን ፖሊሲ ሀገሪቱ ላለፉት አስርት ዓመታት ያስመዘገበችው ኢኮኖሚያዊ ዕድገት አግባብነት ያላቸውን እና ውጤታማ ቴክኖሎጂዎችን በመጠቀም ረገድ ውስንነት እንደነበረበት ያሳየ ሲሆን ይህም ቀጣይነት ያለውን ዕድገት ለማስመዝገብ እንቅፋት እንደሚሆን ያስረዳል። ይህንንም ውስንነት ለመፍታት መንግስት ቴክኖሎጂን ለማላመድ ትኩረት ሰጥቶ እየተንቀሳቀሰ ይገኛል። ይህም ቴክኖሎጂን በማላመድ፣ በመተግበርና በማሸጋገር የሚከናወን ሲሆን ከእነዚህም የቴክኖሎጂ ዘርፎች መካከል አንዱ የሆነውና ብዙ ዘርፎችን በሚያካልለው የአርቲፊሻል ኢንተለጀንስ ቴክኖሎጂ ላይ ጠንካራ ሀገራዊ አቅም መገንባት ትኩረት ከሚሰጣቸው ተግባራት አንዱ ነው።

ከዚህ በተጨማሪም ፖሊሲው የአርቲፊሻል ኢንተለጀንስ ቴክኖሎጂን ያላካተተ አካሄድ ቀጣይነት ያለው ዕድገትን ለማምጣት እንቅፋት እንደሚሆን ያስረዳል። ይህንንም ለመፍታት መንግስት በውጭ ቀጥተኛ ኢንቨስትመንት በፍለጋ እና ማስረፅ አግባብነት ያላቸውን እና ውጤታማ ቴክኖሎጂዎችን ወደ ሀገሪብ ዐውድ በመለወጥ መስራትን ትኩረት ሰጥቶበታል።

በዚህ ረገድ ለዲቪዥኑ የ2017 በጀት ዓመት ዓመታዊ ዕቅድ እንደ መነሻ የተወሰዱት የሀገሪቱ የአስር ዓመት የልማት መሪ ዕቅድ፣ የዲጂታል ኢኮኖሚ ስትራቴጂ፣ ማዕከሉ የተቋቋመበት ደንብ እና የማዕከሉ የአስር ዓመት መሪ የልማት ዕቅድ ናቸው።

የአርቲፊሻል ኢንተለጀንስ ዘርፍ ሀገራችን ኢትዮጵያ መካከለኛ ገቢ ካላቸው ሀገራት ተርታ ለመሰለፍ የምታደርገውን ኢኮኖሚያዊና ማህበረሰባዊ ትራንስፎርሜሽን ዕውን ለማድረግ በሚደረገው ጥረት የዲጂታል

ኢኮኖሚ ለመገንባትና በሌሎች የኢኮኖሚ ዘርፎች ደግሞ ምርትንና ምርታማነትን ለማሳደግ ራዕይና ተልዕኮ አንግቦ በመስራት ላይ ይገኛል። ከድህነት ወደ ብልጽግና የሚደረገው ጉዞ የቴክኖሎጂ አቅም ግንባታ ሂደት እንደመሆኑ መጠን ለዘርፉ ትኩረት በመስጠት የአርቲፊሻል ኢንተለጀንስ ውጤቶችን በማሳልበትና ለሀገሪቱ ኢኮኖሚ ዕድገት እንዲውል ለማድረግ ከተለያዩ ዘርፎች የሚሰበሰቡ የዳታ

ክምችቶችን ወደ ችግር ፈቺ የምርምር ውጤት ለመቀየር ደረጃውን የጠበቀ የዳታ ማዕከል እና የአርቲፊሻል ኢንተለጀንስ ላብራቶሪ አደረጃጀት ወሳኝ ነው።

ሀገራችን እንደሌሎች ያደጉ ሀገራት ደረጃቸውን የጠበቁ የዳታ ሴንተር መሰረተ ልማት ባይገኙም ጥቂት የሚባሉ ጅምር የዳታ ማዕከላት ይገኛሉ። ከነዚህም ውስጥ በቀድሞ ብሄራዊ የዳታ ማዕከል የአሁኑ የኢኮኖሚና ቴክኖሎጂ ሚኒስቴር የሚገኘውና ከክልል እስከ እያንዳንዱ የሀገሪቷ ወረዳዎች የተዘረጋውና ለቪዲዮ ኮንፍራንስ፣ ሪፖርት መላላኪያና ለወሳኝ ኩነት የተዘረጋው የወረዳ ኔት ሲሆን ሌሎችም በብሄራዊ ንግድ ባንክ፣ በአዲስ አበባ አስተዳደር የሳይንስና ቴክኖሎጂ ኤጀንሲ እስከ ክፍለ ከተማ ለወሳኝ ኩነትን ለቤቶች ምዝገባ መረጃ የሚያገለግለው የዳታ ማእከል የሚገኝ ሲሆን የአዲስ አበባ ዩኒቨርሲቲ፣ የጅማ ዩኒቨርሲቲ እንዲሁም ሌሎች የሚጠቀሱ የዳታ ማዕከላት ናቸው።

በዚህም አግባብ ዲቪዥኑ በዋናነት የቴክኒክ አቅጣጫው ደረጃውን የጠበቀ የዳታ ማዕከል እና የአርቲፊሻል ኢንተለጀንስ ላብራቶሪ መሠረተ-ልማት ግንባታ ነው።

1.2 ስትራቴጂክ ግቦች

1. ተቋማዊ የማስፈጸም አቅም፣ የሀብት አጠቃቀም እና የአገልግሎት አሰጣጥ አሰራር ማሳልበት
2. ለአርቲፊሻል ኢንተለጀንስ ምርምር እና ልማት ዳታን ማሰባሰብ፣ ማዘጋጀት እና አጠቃቅምን ማሳልበት
3. ችግር ፈቺ የአርቲፊሻል ኢንተለጀንስ ምርምሮችን ማከናወን፣ ማልማት እና ተደራሽ ማድረግ
4. ሀገራዊ የአርቲፊሻል ኢንተለጀንስ መሠረተ-ልማት በመገንባት ስራ ላይ ማዋል እና የዘርፉን ስነ-ምህዳር ማሳልበት

2. የልማት ዕቅዱ እንደምታዎች እና የሚጠበቁ ውጤቶች

ስትራቴጂካዊ ግቦች፣ ዋና ዋና ተግባራት፣ ቁልፍ አመለካኾች እና የሚጠበቁ ቁልፍ ውጤቶች

ስትራቴጂክ ግቦች	ዋና ዋና ተግባራት	ቁልፍ የአፈፃፀም አመልካቾች (KPIs)	የሚጠበቁ ቁልፍ ውጤቶች
ሀገራዊ የአርቲፊሻል ኢንተለጀንስ መሠረተ-ልማት በመገንባት ስራ ላይ ማዋል እና የዘርፉን	ደረጃውን የጠበቀ የኢ.ኢ መሰረተ-ልማት መገንባት እና ማደራጀት	• አለም አቀፍ እውቅና ያገኘ የዳታ ማዕከል • በክላሚክ ሰርቪስ ዳታ ማዕከሉን እየተጠቀሙ ያሉ	የተደራጀ ጥቅም ላይ የዋለ የኢ.ኢ መሰረተ-ልማት

የኢትዮጵያ ኦርቲዶክስ ኢንተለጀንስ ኢንስቲትዩት የ2018 በጀት ዓመት ዓመታዊ የልማት ዕቅድ

ስነ-ምህዳር ማሳልበት		ተቋማት - የተገነባ የኦርቲዶክስ ኢንተለጀንስ መሰረተ ልማት - ፋሲሊቲ የተሞላለት የኦርቲዶክስ ኢንተለጀንስ መሰረተ ልማት	
---------------	--	--	--

3. የበጀት ዓመት ኢላማዎችና የድርጊት መርሃ ግብር

ስትራቴጂክ ግቦች፣ ዋና ዋና ተግባራት እና ዝርዝር ቁልፍ የአፈፃፀም አመልካቾች	መለኪያ	2017 መነሻ	2018 ግብ	1ኛ	2ኛ	3ኛ	4ኛ
ስትራቴጂክ ግብ 1:- ሀገራዊ የአርቲፊሻል ኢንተለጅንስ መሠረተ-ልማት በመገንባት ስራ ላይ ማዋል እና የዘርፉን ስነ-ምህዳር ማጎልበት							
ደረጃውን የጠበቀ የኢ.ኢ መሰረተ-ልማት መገንባት እና ማደራጀት							
አለም አቀፍ እዉቅና ያገኘ የዳታ ማዕከል	በቁጥር	1.0	1.0	0.0	0.0	0.0	1.0
በክላውድ ሰርቪስ ዳታ ማዕከሉን እየተጠቀሙ ያሉ ተቋማት	በቁጥር	30.0	40.0	32.0	34.0	37.0	40.0
የተገነባ የአርቲፊሻል ኢንተለጅንስ መሰረተ-ልማት	በቁጥር	1.0	1.0	0.0	0.0	0.0	1.0
ፋሲሊቲ የተሞላለት የአርቲፊሻል ኢንተለጅንስ መሰረተ-ልማት	በቁጥር	1.0	1.0	0.0	0.0	0.0	1.0

4. የበጀት ዓመቱን የልማት ዕቅድ ለማሰካት የሚተገበሩ ማስፈጸሚያዎች